

RNU, IMPHAL
MANIPURI MORNING NEWS SCRIPT AT 7.30 AM
 (DATE 07-01-2026)

--অহানবদা মৰুওইবা পাউ--

১) সেক্যুরিতি ফোর্সনা সেনাপতি জিলাদগী কানি কিলোগ্রাম ১১ ফাগৎলে, অঙাং ফাবদা চেন্নবা মীওই অনিসু ফারে।

২) ঐখোয় অমুক হনা খুন্তাক্করোইশি হায়বা রাখল্লোনদা নুমিং নিনি চখগদবা টু হিল্লর রেঞ্জি ইন্ফালগী হপ্তা কাংজৈবুংদগী গুসি লমথারগনি।

অমসুং

৩) প্রধান মন্ত্ৰি নরেন্দ্র মোদিগী ফ্লেগসিপ প্লেটফোৰ্ম- প্ৰো এক্ৰিভ গভৰ্নাৰ এন্ড টাইমলি ইমপ্লিমেন্টেসন-প্ৰগতিনা ইনফ্ৰাষ্ট্ৰাক্চৰ শেমগৎ শাগৎপদা চাউনা কান্নবা পীৰি।

পুলিস (এল): সেক্যুরিতি ফোর্সনা ইরাং থোকপা য়াই হায়না চিংনবা মফমশিংদা এৰিয়া দোমিনেসন অমসুং থিবা হুন্সগী থবক চখরি। অককবা পাউশিং লৌদুনা নমদুনা শেল খায়বা অমদি আইনা য়াদবা থবকশিংদা চেন্নবা মীওইশিং ফাগৎপসু লেপত্ৰি। ৰাজ্য পুলিসকী কন্ডোল ৰুমনা থাদোরকপা চেৰোল অমদা হায়- থৌবাল জিলাগী খাঙবোক্তগী সেক্যুরিতি ফোর্সনা প্ৰিপাকী নুপী কেদর অনি ফারে। নুপী অনি অসি ককচিং খুনৌ, গুইখোং লৈকাইদগী অঙাং অহুম নমদুনা ফাবগী থৌদোক্তা চেন্নবা মীওইশিংনি। মখোয়না ফাজিল্লুবা অঙাংশিং অদু ইন্ফাল বেষ্ট জিলাগী উচিৰা অৰাং লৈকাইদগী কল্লবা মতুংদা

মখোয় মখোয়গী ইমুং মনুংশিংদা শিন্নখে। মীফা মীপুনগী খৌদোক অদুদা মখোয়না শিজিন্নরস্বা অঙৌবা মচুগী মাৰুতি 800 অমসু ফাগৎলে।

অমরোমদা, সেক্যুরিতি ফোর্সনা সেনাপতি জিলাগী মনুং চনবা নেসনেল হাইৱে-টুদা লৈবা নেপালি খুতিদগী অসাম মচা অমা কানি কিলোগ্রাম ১১ গ্রাম ৩০০ গা কোন্ননা ফাৰে। মীওই অদুনা তোংলকপা বোলেৰো অমসু ফাৰে হয়রি।

যুপিএফ (এল): যুনাহঁতেদ পিপলস ফ্রন্ট (যু.পি.এফ)না চহি ৭ খুন্তাকপবু নিংশিংদুনা হৌখিবা দিসেম্বৰ ৯ দগী হৌদুনা থাবুম অমা চুপা নেসনেল ৱিকসোলিডেসন মন্ত্ৰী খৌরম পাঙথোরক্ৰি।

অকাশবানি ইম্ফালগা উন্নবা অমদা যু.পি.এফকী এদভাইজর খোমদ্রাম রতনা হয়- থাবুম পালন অসিগী মনুং চনা হৌখিবা দিসেম্বৰ ১৯ দগী অসাম, মেঘালয় অমসুং ত্ৰিপুৱাদা খুন্দাৰিবা মণিপুৰীশিংগা উন্নদুনা ঐখোয় অমুক হনা খুন্তাকৰোইশি হয়বা ৰাখল্লোনদা মণিপুৰীশিংগী ওইবা অপুনবা শক্তম অমদি শক্তি অমা শেমগৎনবা খৌরম কয়া পাঙথোকখে। মণিপুৱদনা ঙসিদগী হৌরগা হয়েং ফাওবা মীয়ামগী অপুনবা শক্তি শাগৎনবগী ৰাখল্লোনদা টু হিল্লৰগী ৱেল্লি অমা পাঙথোক্ৰগনি।

ৱেল্লি অসি ঙসি অমুক পুং ১০ দগী ইম্ফালগী হপ্তা কাংজৈবুংদগী লমথাগনি। মদুগী তুংদা ইম্ফাল ইষ্ট, ইম্ফাল ৱেষ্ট অমসুং বিষ্ণুপুৱ জিলানচিংবা ফাওদুনা চংলগা মোইৱাং অহিং লেপ্নবা মতুংদা ককচিং অমসুং খৌবাল জিলানচিংবা ফাওদুনা লাৰুগা মণিপুৱ কলেজদা লমথুংফম ওইগনি। থা অসিগী ৯ দা মণিপুৱ কলেজদগী মীয়ামগী অচৌবা খোঙচং অমা চতুনা লংথবাল খুভম কাঞ্চিপুৱদা মহাৰাজ গম্ভিৰ সিংহগী মীতমদা হৈকং লৈকং তন্নবা মতুং মীয়ামগী ওইবা অপুনবা মীফম অমা পাঙথোক্ৰুনা থাবুম পালন অসি লৌশিনগনি।

আশা (এল): দিষ্টিক্ট হেলথ মিসন সোসাইতি, ইন্ফাল রেষ্টনা শিন্দুনা দিষ্টিক্ট লেবেল আশা কনভেন্সন অমা ওসি জি.এম. হোলদা পাঙথোক্কনি। থৌরম অদুদা ইন্ফাল রেষ্টকী দিপ্যুতি কন্মিসনার ময়াংলম্বম রাজকুমার অমসুং ইন্ফাল রেষ্টকী চীফ মেদিকেল ওফিসার ডাঃ এন.জি. দয়াবতি যাওনা জিলা থাকী মকোক থোংবা ওফিসিয়েল কয়া শরুক যাগনি।

কৈথেল (এল): রাজ্য অসিগী চীংগী জিলাশিংদা খুন্দারিবা তোঙান তোঙানবা ফুরুকশিংগী অখন্নবা পোং য়োনফম কৈথেলশিং ইন্ফাল মনুংদা হাংদোকুনা মীয়ামদা মখোয়না পুথোকপা পোংলমশিং লৈবগী খুদোংচাবা পীবতা নত্তনা পোথোক পুথোক্কিবা অমদি পোং য়োল্লিবশিংগী শেস্তোকসু হেনগৎহল্লি। চীং অমসুং তমগী মরক্তা লৈনরক্কিবা মরী হেন্না চেংশিনহন্নবগী রাখল্লোনদা হৌখিবা চহি খরদগী তোঙান তোঙানবা মফমশিংদা চীংগী ফুরুকশিংগী অখন্নবা কৈথেলশিং হাংদোকুনা লাক্কি। লিয়াংমাই ফুরুকপী ওইবা লিয়াংমাই মাৰ্কেট হাংবগী ১৪ শুবা নুমিৎ ওইনা হয়েং শিংজমৈ রাংম ক্ষেত্রি লৈকাইদা লৈবা সাউথ ইষ্ট যুথ ওর্গনাইজেসনগী এরিয়াদা পাঙথোক্কগনি।

লিয়াংমাই ইন্ফাল মাৰ্কেট কমিতিনা থোকপা চেরোল অমদা হায়-অসিগুন্না কৈথেলশিং অসিদা মীয়ামা মখোয়গী দরকার লৈবা পোংলমশিং লৈবা লাক্কুনা তোঙান তোঙানবা য়েলহৌ ফুরুকপী পোথোক পুথোক্কিবা লৌমীশিং অমদি পোং য়োল্লিবশিংবু পুকিং খৌগৎতুনা কাংলুপ মশেলগী মরক্তা হেন্না শক্তি লৈহন্নবা অমদি পুন্না চাওখৎমিন্ননবা হোংনরিবা অসিদা মতেং পাংবীযু।

তমেংলোং(এল): হিমাচল প্রদেশকী সিন্দাদা হন্দক্তা পাঙথোকখিবা এম.এম.এ ফ্লাইব্রেথ ফিফতি সিক্স কেটাগোরি ফাইটিং চেম্পিয়নসিপতা চেম্পিয়ন ওইরক্কুবা নোনে জিলাগী লুৰাংচুম অরাং খুলদগী কদমগাইপৌ গাংমৈবু ওরাং ইন্ফাল ইন্টরনেসনেল এয়ারপোর্টতা মীয়ামা তরামা ওকথ্বে। তরামা ওকপা অদুদা গাংমৈ ফুরাম, অসাম, মণিপুর, নাগালেন্দ অমসুং লুৰাংচুম ষ্টুডেন্টস যুনিয়নগী মীল্ৎশিং শরুক যাখি।

থৌরম অদুদা শৰুক য়াখিবা গাংমৈ ফুৰামগী প্ৰসিদ্দেণ্ট মনি গাংমৈনা হায়-
কদমগাইপৌ গাংমৈনা মশান্না অসিদা চাউনা মায় পাৰুকখিবা অসিনা মশাগীতা
নত্তনা মণিপুৰগী ওইনা মীংচৎ পুৰকপা ঙমলে। লাইৰবা ইমুং অমদা হৌৰকখিবা
শান্নরোই অসিনা অচেৎপা রাখল্লোনগা লোয়ননা কন্না হোৎনবদগী মায়
পাকপগী তাক্কক অসি যৌৰকপা ঙমখিবনি হায়নসু মহাকা শিংথাখি।

মাসি (এল): মণিপুৰ এদভেঞ্চৰ এন্দ্ এল্লাইদ স্পোৰ্টস ইন্সটিটিউট (মাসি)
কৈৰাউনা শিন্দুনা নুমিৎ মঙানিগী ওইবা ব্ৰিণ্টৰ এদভেঞ্চৰ কেম্প থা অসিগী ৯
দগী ১৩ ফাওবা পাঙথোক্কগনি। হায়রিবা কেম্প অসিদা যোগ, বুমরিং প্ৰাক্ৰিস,
রোক ক্লাইম্বিং, বাৰ্টরমেনসিপ ট্ৰেনিং, ট্ৰেক্ৰিংনচিংবা তোঙান তোঙানবা
আইটেম পাঙথোক্কনি। শৰুক য়াগদবা মীওইশিংনা থা অসিগী ৯ দা কৈৰাউদা
লৈবা মাসি কমপ্লেস্কতা ৰিপোৰ্ট তৌৰনবা খঙহল্লি।

পিএম: প্ৰধান মন্ত্ৰি নৰেন্দ্ৰ মোদিগী ফ্লেগসিপ প্লেটফোৰ্ম- প্ৰো এক্তিভ
গভৰ্নাঙ্ক এন্দ্ টাইমলি ইমপ্লিমেন্টেসন-প্ৰগতিনা লৈবাক অসিদা ইনফ্ৰাষ্ট্ৰাকচৰ
শেমগৎ শাগৎপগী লমদা চাউনা কান্নবা পীৰি।

কুমজা ২০১৫ দগী প্ৰধান মন্ত্ৰিনা হৌদোকখিবা থৌশিল অসিনা লৈঙাক
সাসনগী থবক্তা অহোংবা পুৰকপা ঙম্বতা নত্তনা মৰুওইবা ইনফ্ৰাষ্ট্ৰাকচৰশিং
শেমগৎ শাগৎপগী থবক অমদি মীয়ামা থেংনরিবা খুদোংচাদবা কয়গী মতাংদা
প্ৰধান মন্ত্ৰিগী মীংয়েং চংবসু ঙমহল্লে। প্লেটফোৰ্ম অসিনা কেন্দ্ৰ, ৰাজ্যশিং অমসুং
কেন্দ্ৰগী মন্ত্ৰিশিংগী মৰক্তা লাইনা পাউ ফাওনহন্দুনা চাওখৎ থৌৰাংগী থবকশিং
পায়খৎপদা হেন্না খুদোংচাবা পীৰি। হৌখিবা চহি তৰা অসিদা প্ৰগতিনা চাওখৎ
থৌৰাংগী থবকশিং অমদি ইনফ্ৰাষ্ট্ৰাকচৰশিং শেমগৎপদা থিন্ভবগী মৰমশিং
খঙদোক্কুনা চুনবা ৰাৰেপশিং লৌদুনা হেন্না খুমাং চাওশিনহনবা ঙমলে।

প্ৰগতিগী মখাদা অখন্নবা মীংয়েং চংদুনা অসামগী ব্ৰহ্মপুত্ৰ তুৰেলগী মথক্তা
শাবা বোগিবিল ৰেল-কম-ৰোড ব্ৰিজ অসি ভাৰতকী খ্বাইদগী শাংবা অদুগা
এসিয়া মহাদেশকী ওইনা অনিসুবা খ্বাইদগী শাংবা ৰেল-কম-ৰোড ব্ৰিজ ওইৰে।

থোং অসি অৱাং নোংপোক লমদমগী মৰুওইবা লাইফ লাইন ওইবতা নত্তনা অসাম অমসুং অৰুনাচল প্ৰদেশকী মৰজ্ঞা শমহনবগী মৰুওইবা থোং অমসু ওইরি।

এআই : কেন্দ্ৰগী আই.টি অমসুং ইনফোৰ্মেসন এন্ড ব্ৰোডকাষ্টিং মন্ত্ৰি অস্থিনি বৈষ্ণোনা ওৱাং লৈবাক অসিগী নহাৰোল লাখ ১০ ৰোমদা থবক পীবা ওমগদবা এ.আই-স্কিল্লিং প্ৰোগ্ৰাম হৌদোকথ্ৰে। ৰাজস্থানগী জয়পুৰদা ভাৰচুয়েল ওইনা পাঙথোকপা থৌৱম অমদা শ্ৰী বৈষ্ণোনা এ.আই-স্কিল্লিং প্ৰোগ্ৰাম অদু হৌদোকথি।

থৌৱম অদুদা ৰা ওংবদা শ্ৰী বৈষ্ণোনা হয়- অনৌবা থৌশিল অসিগী মখাদা চহি অমগী মনুংদা লৈবাক অসিগী নহাৰোল অমসুং নহা ওইরিবা ওস্তৰপ্ৰেন্যুৰ লাখ ১০ দা এ.আইগী লমদা নিংথিনা তম্বীদুনা খঙহনবা ওম্লগনি।

মহাকা হয়- অনৌবা মালেমগী য়াওল অসিদা অনা লায়েং, মহে মশিং তম্বা, লৌউ শিংউ, পোং চৈ শাবা, লৈঙাক সাসন অমসুং ইনফ্ৰাষ্ট্ৰাকচৰ শেমগং শাগৎপগী লমদা এ.আই. শিজিল্লবগী তঙাইফদবা লাক্লি। মালেমগী থাজ্ঞা পাঙথোক্কদবা গ্লোবেল এ.আই. ইম্পেক্ট সন্মিৎ মথং থাদা নিউ দিল্লিদা পাঙথোক্কনি হয়নসু মহাকা লাউথোকথি।

দিল্লি : দিল্লি বিধান সভা মীফমগী ওৱাং নিনি চনবা নুমিৎতা লেজিসলেতিভ এফ্যারস মন্ত্ৰি পৰভেস সাহিব সিংহনা কোৰ্ট ফিজ (দিল্লি এমেন্দমেণ্ট) বিল ২০২৬ সভাদা পুথোকথ্ৰে। বিল অসিনা কোৰ্টকী মনুংদা নত্ৰগা মপানদা য়াশিল্লবা পুৰকপা ওইৰবসু মীয়ামদা ফি হন্দোকপগী খুদোংচাবা পীৰি। বিল অসিনা মীয়ামা থেংনরিবা খুদোংচাদবা কয়্যাসু কোকহনবা ওম্লগনি হয়রি।

মীফম অদুদা গুৰু টেক বহাদুৰ লৈখিদবগী চহি ৩৫০ শুৰকপগা মৰী লৈননা অখল্লবা খল্ল-নৈনবগী মীফম অমসু পাঙথোকথি।

---নিউজ পেপৰ হেদলাইন্স---

মণিপুর প্ৰেস ক্লাব লিংখংখিবগী মপোক কুমণ্ডন খৌৰমগা মৰী লৈননা
ওৱাং প্ৰেস ছুতি লৈবনা মৰম ওইদুনা ইন্ফালদা ওসি পাউচেশিং ফোংনদ্রে।
অদুমকপু চীংগী জিলা খৰদদি পাউচেশিং ফোংনরি।

তমেংলোংদা ফোংবা গানফিউ মেলদা- বফৰ জোন থমদুনা মণিপুরবু
মচেং তাহল্লে হায়না লোক সভাগী এম.পি. ডাঃ অঙোমচা বিমোল
অকোইজমনা সেন্তর লৈঙাজ্জা পেন্দবা ফোংদোকখিবা ৰাফমনা অহানবা
হেদলাইন তৌরি। বিষ্ণুপুর জিলাগী শাইতোনদা বোম মথং মথং
পোকখায়হনখিবগী খৌদোক এন.আই.এনা থিজিল্লগনি হায়বা পাউ অমসুং
পাউচে অসিদা মৰুওইবা পাউ ওইনা ফোংলি।

তমেংলোং জিলাদা সেলসিয়স দিগ্ৰি ৭ কী মখাদা লৈদুনা উন তাৰে হায়বা
পাউ অমা তমেংলোং টাইমসতা অহানবা হেদলাইন পীদুনা ফোংলি।

মিক্স মাৰ্চিয়েল আৰ্টস শান্নরোই কদমগাইপৌ গাংমৈবু লুৰাংচুম ষ্টুদেন্টস
য়ুনিয়ন অমদি গাংমৈ শাগৈগী লুচিংবশিংনা তরামা ওকথ্লে হায়বা পাউ পাউচে
অসিদা অনিসুবা হেদলাইন তৌরি।

হিলস হোৰ্নবিল এক্সপ্ৰেসতা- সেনাপতি জিলাদা ৰাৱ ওন ড্ৰগসকী মখাদা
আইন কায়না থাৱন্থা পোপি পান্থী কয়া সেক্যুৱিতিগী অপুনবা কাংবুনা য়ান্থংতুনা
মাংহন তাকহনথ্লে হায়না অহানবা হেদলাইন তৌরি।

সেক্যুৱিতিগী অপুনবা কাংবুনা নেসনেল হাইৱে-টু পৰিংগী সেনাপতিদা
মীওই অমা য়ান্থবা ড্ৰগকা কোন্ননা ফাৰে হায়বা পাউ, সেনাপতি এষ্ট্ৰোটৰ্ফ
গ্ৰাউন্ডদা ৩৪ শুবা এম.কে.এস স্পোৰ্টস মিট ২০২৬ হৌথ্লে অমসুং লখামাই
ভিলেজদা লেট পি.এস. মোসৌনি মেমোৱিয়েল ট্ৰোফি হৌদোকপগী খৌৰমদা
এম.এল.এ কুমোসা শৰুক য়াথ্লে হায়বা পাউশিং পাউচে অসিদা মৰুওইবা পাউ
ওইনা ফোংলি।
